

سید قطب کی شہادت

سلیم منصور خالد

ترجمان القرآن: اگست 2015ء

جنوری اور فروری ۱۹۶۶ء میں خصوصی عدالت کی کارروائی میں سید قطب اور ان کے رفقا کو زبردستی، اعتراف جرم کرانے کے لیے جبر و تشدد اور اعضا شکنی کا نشانہ بنایا گیا۔ تشدد کے ان واقعات کی تائید ایممنسٹی انٹرنیشنل، کی رپورٹ میں بھی شائع ہوئی تھی۔ اس تنظیم کو نہ اخوان سے کوئی دل چسپی تھی، اور نہ مصری حکومت سے کوئی دشمنی۔

ایممنسٹی انٹرنیشنل بڑے افسوس سے اس امر کا اظہار کرتی ہے ”

ایک خصوصی قانون کے تحت مصر کے صدر کو یہ اختیارات حاصل ہیں کہ وہ سیاسی وجوہ کی بنا پر جس شخص کو چاہے، مقدمہ چلائے۔ ۱۔ بغیر گرفتار کر سکتا ہے۔ ایسے لوگوں کو ایک خاص عدالت کے سامنے پیش کیا جاتا ہے، جس کے جج صدر خود نامزد کرتا ہے۔ دوسرے لفظوں میں ملزم کی قسمت کا فیصلہ صدر خود کرتا ہے۔

فوجی جیلوں میں ملزموں پر بے تحاشا مظالم توڑے گئے، لیکن عدالت میں ان کا ذکر کرنے سے منع کر دیا گیا۔ اس مقدمے کے ۲۔ مشہور نظر بند سید قطب نے اپنی صفائی میں کچھ کہنا چاہا، تو عدالت نے یہ کہہ کر روک دیا: ”تمام ملزمان جھوٹے ہیں، ان کی کسی بات پر -“ اعتماد نہیں کیا جاسکتا

سید قطب اور دوسرے اخوانی نظر بندوں کو اپنی صفائی کے لیے وکیل مقرر کرنے کی اجازت نہیں دی گئی۔ ۳۔

اس خاص عدالت کے سامنے ملزموں پر تشدد کا سوال ہوا، تو کارروائی بند کرے میں ہونے لگی۔ اخباری نامہ نگاروں کو بھی اندر ۴۔ آنے کی اجازت نہ مل سکی۔

ایمنسٹی انٹرنیشنل بڑے افسوس سے یہ اعلان کرتی ہے کہ عدالتی کارروائی سے ان مظالم کی تصدیق ہوتی ہے جس کا اظہار نظر ۵۔ بندوں کی طرف سے کیا گیا۔ نیز مصر کے عدالتی نظام کی غیر جانب داری بھی مشکوک معلوم ہوتی ہے۔ یہ کارروائی اس اعتبار سے بھی غیر تسلی بخش ہے کہ سماعت کے وقت ملزم جسمانی اعتبار سے صحت مند نہیں تھے۔ بعض مقدمات میں تو ایک ملزم کو صرف دو منٹ کا وقت دیا گیا۔

یہ تمام حقائق مصری قانون انصاف کی غیر جانب داری کو مشکوک بنا رہے ہیں۔ لازم ہے کہ حکومت ملزموں کے بنیادی انسانی حقوق کا احترام کرے اور کھلے عام منصفانہ مقدمے کی کارروائی کا موقع دے۔

۹ اپریل ۱۹۶۶ء کو اس ٹریبونل نے صحافیوں کا داخلہ بھی کمرہ سماعت میں روک دیا۔ کیونکہ سید قطب کے حوالے سے تشدد کی خبر دنیا بھر میں پھیل گئی تھی۔ جوں ہی کارروائی شروع ہوئی تو فوجی جج محمد فواد الدجوی عرصے میں سید قطب پر برس پڑے: ”یہ سب جھوٹ ہے“۔ ۱۲ اپریل کو جب معاملہ فی الطریق (جادو و منزل) زیر بحث لائی گئی، تو اس موقع پر یہی جج مختلف جملے پڑھ کر آگے بڑھے، تو سید قطب نے وضاحت کے لیے کھڑے ہو کر جواب دینا چاہا۔ مگر جج نے انہیں بولنے کی اجازت نہ دی اور کہا: ”ہر بات واضح ہے“۔ دوسری بار سید قطب نے جواب دینے کی کوشش کرتے ہوئے کہا: ”کیا میں جواب دے سکتا ہوں؟“ لیکن روزنامہ الایہام کے مطابق جج نے بولنے کی اجازت دینے کے بجائے کہا: ”یہ بات بھی سزا کی مستحق ہے“۔ تیسری بار صفائی پیش کرنے کی کوشش میں سید قطب کی زبان سے بس اتنا جملہ ہی نکل پایا تھا کہ: ”یہ سب میں نے نہیں کہا“، تو جج صاحب انہیں وہیں ٹوک کر، بہتان تراشی اور طنز و استہزاء پر مبنی جملوں کے ساتھ حملہ آور ہو گئے۔ سید قطب نے چوتھی بار کہا: ”مجھے اپنی بات تو کہنے کی اجازت دی جائے“، مگر جج نے اس بات کا جواب دینے کے بجائے محمد یوسف ہواش کو طلب کرنے کا آرڈر جاری کر دیا تو سید قطب نے پھر کہا: ”ایک منٹ“ (لیکن جج نے بات کرنے سے روک دیا۔) (روزنامہ الایہام، قاہرہ ۱۱-۱۳ اپریل ۱۹۶۶ء)

انہوں نے ان اکابر ملزموں کی پیروی کرنے والا کوئی وکیل اس نام نہاد عدالت میں موجود نہیں تھا۔ ’فرانسسیسی میٹشل بار ایسوسی ایشن‘ کے سابق صدر ولیم تھروپ اور ممتاز قانون دان اے جے ایم ونڈال اور مراکش کے دو سابق وزراء قانون اور متعدد نامور وکلانے مقدمے کی پیروی کے لیے اجازت چاہی، جسے اس عدالت نے مسترد کر دیا۔ سوڈان سے وکلاء کا رانہ طور پر قاہرہ پہنچے اور قاہرہ

ایسوسی ایشن سے رجسٹریشن حاصل کر کے جو نہی عدالت پہنچے، تو انھیں پولیس نے تشدد کر کے عدالت کے احاطے سے بھگا دیا اور فوراً مصر چھوڑنے پر مجبور کر دیا۔

سزائے موت پر رد عمل

اسی 'ترقی پسند'، 'روشن خیال'، اور قوم پرست فوجی عدالت نے ۲۲ اگست ۱۹۶۶ء کو سید قطب، محمد یوسف ہواش اور عبدالفتاح اسماعیل کے لیے سزائے موت کا حکم سنایا۔

: یہ فیصلہ سنتے ہی سید قطب نے بڑے باوقار انداز سے ججوں کو مخاطب کر کے فرمایا *

مجھے پہلے سے اس بات کا علم تھا کہ اس مرتبہ حکومت میرے سر کی طالب ہے۔ مجھے نہ اس پر افسوس ہے اور نہ اپنی موت کا رنج، بلکہ میں خوش ہوں کہ اپنے مقصد کے لیے جان دے رہا ہوں۔ اس بات کا فیصلہ تو آنے والا مورخ ہی کرے گا کہ ہم راہ راست پر تھے یا کہ حکومت؟

: سید مودودی: اسی روز لاہور سے سید مودودی نے حسب ذیل بیان جاری فرمایا *

قاہرہ کی تازہ اطلاعات سے معلوم ہوا ہے کہ وہاں اخوان المسلمون کے خلاف عدالتی کارروائی کا جو ڈراما ہو رہا تھا، اس کے نتیجے میں عالم اسلامی کے نہایت ممتاز مفکر، عالم اور صاحبِ قلم سید قطب اور چھ دوسرے اصحاب کے لیے سزائے موت کا فیصلہ کیا گیا ہے، اور باقی ۲۸ اشخاص کو طویل قید کی سزائیں دی گئی ہیں، جن میں خواتین بھی شامل ہیں۔ اس سے پہلے ۱۹۵۴ء میں صدر ناصر کی حکومت دنیائے اسلام کی ایک نہایت قیمتی شخصیت سید عبدالقادر عودہ کو اپنی سیاسی اغراض پر قربان کر چکی ہے، جن کی کتاب اسلامی قانون تعزیرات کو آج تمام اہل علم خراج تحسین ادا کر رہے ہیں۔

اب پھر ایک دوسری قیمتی شخصیت کو انھی اغراض کی بھینٹ چڑھایا جا رہا ہے، جس کی کتاب اسلام میں عدل اجتماعی اور جس کی تفسیر فی ظلال القرآن اسلامی لٹریچر میں ہمیشہ یادگار رہنے والی چیزیں ہیں۔ درحقیقت یہ ہماری انتہائی بد قسمتی ہے کہ مصر کے حکمران ایسے

نازک وقت میں، جب کہ اسرائیل کے جارحانہ اقدامات عرب اور اہل عرب کے خلاف روز بروز ترقی پر ہیں، اپنی ساری طاقت اسلام اور مسلمانوں کے خلاف صرف کیے جا رہے ہیں۔

اس وقت ضرورت ہے کہ دنیاے اسلام کے ہر گوشے سے ان حکمرانوں پر اس روش سے باز آجانے کے لیے اخلاقی دباؤ ڈالا جائے۔ جس عدالتی کارروائی کو انھوں نے اخوان پر یہ ظلم ڈھانے کے لیے بہانہ بنایا ہے، اس کو ایمینسٹی انٹرنیشنل پوری طرح بے نقاب کر چکی ہے، اور صدر ناصر کے سوا کوئی شخص بھی یہ باور نہ کرے گا کہ اس نام نہاد عدالت میں فی الواقع یہ مظلوم لوگ مجرم ثابت ہوئے ہیں۔

پھر ۲۶ اگست کو مولانا مودودی نے مصری صدر کے نام یہ اپیل ارسال کی: ”سید قطب دنیاے اسلام کا مشترک سرمایہ ہیں۔ خدارا،

۔“ اس قیمتی مسلمان کی زندگی کو ختم نہ کیجیے

۲۶ اگست ہی کو نو مسلمہ مریم جیلہ نے مصری صدر ناصر کے نام برقی خط بھیجا: ”آپ کے پاکستانی بھائی، سید قطب اور دوسرے اخوانی رہنماؤں کو سزائے موت سنائے جانے کے فیصلے پر گہرے دکھ کا اظہار اور شدید احتجاج کرتے ہیں۔ خدا نخواستہ، آپ کے ہاتھوں ان کی موت دنیاے عرب ہی نہیں بلکہ دنیاے اسلام کے لیے ایک ناقابل تلافی علمی اور تہذیبی نقصان ہو گا۔ اگر آپ نے اس سزا پر نظر

۔“ بتائی نہ کی، تو اللہ تعالیٰ آپ کے اس جرم کو کبھی معاف نہیں کرے گا

پوری دنیا سے سید قطب کی رہائی کے لیے اپیلیں شروع ہو گئیں، البتہ پاکستان اور ہندستان میں مضبوط مذہبی تعلیمی روایت رکھنے والے مکتب فکر کے چند حضرات نے ناصر کے اقدامات کی تائید کی۔ یہ ناصر حکومت کی خوش قسمتی تھی کہ اسے دنیا بھر کی کمیونسٹ پراپیگنڈا مشینری کی بھرپور حمایت حاصل تھی۔ اس غوغا آرائی نے ناصر کو ہیر و بنائے رکھا، حالانکہ وہ اپنی قوم اور مسلمانوں کے لیے دہشت، ظلم، ذلت اور شکست خوردگی کی علامت کے طور پر یاد رکھا جائے گا۔

آخری ملاقات

: سید قطب کی سب سے چھوٹی بہن حمیدہ قطب، اپنے بڑے بھائی کی شہادت سے ایک رات پہلے کی روداد بیان کرتی ہیں

۲۸ اگست ۱۹۶۶ء کی رات، جب کہ میں جیل ہی میں تھی، جیلر صفوت نے مجھے طلب کیا اور کہا: ”یہ دیکھو تمہارے بھائی کی موت کا آرڈر، اسے کل پھانسی دے دی جائے گی۔ حکومت چاہتی ہے کہ تمہارا بھائی سیدہ ہماری بات کا جواب ’ہاں‘ میں دے۔ اگر وہ جواب ’ہاں‘ میں نہیں دے گا تو صرف تم اپنا بھائی نہیں ضائع کر دو گی، بلکہ ہم اور مصر بھی اسے کھودیں گے۔ ہم نہیں چاہتے کہ اسے پھانسی دی جائے، ہم اسے بچانا چاہتے ہیں۔ اسے سمجھانے اور بچانے میں صرف تم ہماری مدد کر سکتی ہو۔ تم سیدہ سے یہ بات لکھوادو: ”ہماری“۔“ تحریک کا تعلق کسی نامعلوم گروپ سے ہے۔“

میں نے کہا: ”یہ آپ کو بھی معلوم ہے اور مجھے بھی، اور خود ناصر کو بھی معلوم ہے کہ انخوان کا تعلق کسی ملکی یا غیر ملکی ناپسندیدہ گروپ سے نہیں ہے، تو پھر میں یہ بات کیوں اپنے بھائی سے کہوں؟“

جیلر نے کہا: ”تم ٹھیک کہتی ہو، ہمیں معلوم ہے کہ تمہارا تعلق کسی ایسے ناپسندیدہ گروہ سے نہیں ہے اور آپ اچھے لوگ ہیں، لیکن“۔“ سیدہ کو بچانے کے لیے ہمیں اس تحریر کی ضرورت ہے۔“

”میں نے کہا: ”اس بات پر بھائی کا جواب مجھے معلوم ہے، لیکن اگر آپ چاہتے ہیں تو میں ان تک یہ بات پہنچا دیتی ہوں۔“

”جیلر نے عملے سے کہا: ”اسے سیدہ قطب کے پاس لے چلیں۔“

میں نے جیلر اور عملے کی موجودگی ہی میں بھائی تک پیغام پہنچایا۔

”بھائی سیدہ نے میرے چہرے کی طرف اس طرح دیکھا کہ گویا پوچھ رہے ہوں: ”کیا تم بھی یہی چاہتی ہو یا یہ چاہتے ہیں؟“

”میں نے اشارے سے ان کو بتایا: ”یہ چاہتے ہیں۔“

پھر بھائی نے میری طرف دیکھتے ہوئے کہا: ”خدا کی قسم! اگر یہ بات سچی ہوتی تو میں لکھ دیتا اور دنیا کی کوئی طاقت مجھے یہ کہنے اور لکھنے

”۔“ سے نہ روک پاتی، لیکن چونکہ یہ بات ہے ہی سراسر جھوٹ، اس لیے میں کسی صورت میں جھوٹ نہیں بولوں گا۔“

”جیلر صفوت نے سیدہ بھائی سے کہا: ”اچھا، تو پھر آپ کی یہی رائے ہے؟“

- ”سید بھائی نے کہا: ”ہاں، یہی ہے

- ”جیلر مجھے یہ کہہ کر چلا گیا: ”اپنے بھائی کے پاس تھوڑی دیر کے لیے بیٹھ لو

اب ہم دونوں بہن بھائی اکیلے تھے، اور یہ ہماری آخری ملاقات تھی۔ میں نے بھائی کو بتایا کہ: ”اس نے مجھے طلب کر کے کیا آرڈر
- ”دکھائے، اور کیا بات کی، اور میں نے کیا جواب دیا

سید بھائی نے ساری بات سننے کے بعد براہ راست مجھ سے پوچھا: ”کیا تمہیں یہ بات پسند ہے کہ میں وہ بات لکھ دوں جو یہ چاہتے
”ہیں؟“

- ”میں نے بھائی کو ایمان اور دکھ سے لبریز ایک حرفی جواب دیا: ”نہیں

پھر سید بھائی نے کہا: ”زندگی اللہ کے ہاتھ میں ہے، یہ لوگ میری زندگی کا فیصلہ نہیں کر سکتے، یہ نہ میری زندگی میں کمی کر سکتے ہیں اور
- ”نہ اضافہ، مجھے وہی منظور ہے جو اللہ کو منظور ہے

شہادت کے لمحے

اب یہاں پر مصری جیل خانہ جات پولیس کے دو اہل کار بھائیوں کی یادداشت پیش کی جا رہی ہے، کہ جب وہ ۲۹ اگست ۱۹۶۶ء کے روز
: سید قطب کی پھانسی کے وقت موقع پر موجود تھے۔ یہ روایت محمد عبدالعزیز المسند نے تحریر کی ہے

- ”جس چیز نے ہماری زندگیوں کو بدل کر رکھ دیا، وہ یہ مناظر تھے“

ہم ہر رات فوجی جیل [قاہرہ] میں بوڑھے اور جوان قیدی وصول کرتے تھے۔ ان کے بارے میں ہمیں بتایا گیا تھا کہ: ”یہ یہودیوں
- ”کے ساتھی، بڑے خطرناک اور غدار ہیں، ان سے تمام راز اگلوانے ضروری ہیں، اور یہ کام صرف تشدد ہی سے کیا جاسکتا ہے

ان قیدیوں کو ہم جیل جانے میں کوڑوں اور چھڑیوں سے اتنا مارتے کہ ان کے جسموں کی رنگت تبدیل ہو جاتی۔ یہ کام کرتے وقت ہمیں اس بات کا پورا یقین تھا کہ ہم ایک مقدس قومی ذمہ داری ادا کر رہے ہیں، لیکن دوسری طرف ہم نے ہمیشہ یہ بھی دیکھا کہ وہ 'غدار' راتوں میں مسلسل اللہ کو پکارتے تھے اور سختی سے نمازوں کی پابندی کرتے تھے۔

ان میں سے کچھ تو بدترین تشدد اور وحشی کتوں کے جبروں میں نوچے جانے کے سبب موت کے گھاٹ اتر گئے، لیکن حیرت ناک منظر یہ تھا کہ وہ پھر بھی مسکراتے اور مسلسل اللہ کا نام لیتے رہے۔ یہ دیکھ کر ہم کبھی کبھار اس شک میں پڑ جاتے کہ ہمیں حکام بالانے جو بتایا ہے، وہ درست ہے یا نہیں۔ کیونکہ یہ بات ناقابل یقین تھی کہ: "اتنے پختہ ایمان اور یقین رکھنے والے یہ لوگ ملک کے غدار اور یہودی دشمنوں کے ساتھی ہو سکتے ہیں"۔ میں نے اور میرے بھائی نے فوجی حکام کا یہ رویہ دیکھ کر طے کیا کہ ہم ممکن حد تک ان قیدیوں کو تکلیف پہنچانے سے گریز کریں گے۔

کچھ ہی مدت بعد قید خانے کے اس حصے سے تبدیل کر کے ہماری ڈیوٹی ایک ایسی کوٹھڑی پر لگائی گئی، جس کے بارے میں بتایا گیا تھا کہ: "اس میں سب سے خطرناک قیدی اور ان تمام مجرموں کا سرغنہ قید ہے، جس کا نام سید قطب ہے"۔ اس قیدی کی کوٹھڑی پر تعینات ہوئے، تو ہم نے دیکھا کہ اب تک اس شخص پر اتنا تشدد کیا جا چکا تھا کہ اس کے لیے اپنے قدموں پر کھڑا ہونا تک مشکل تھا۔

اسی نگرانی کے دوران میں ایک رات اس خطرناک قیدی کی پھانسی کے احکامات موصول ہوئے، اور احکامات آنے کے تھوڑی ہی دیر بعد اس شخص کے پاس ایک سرکاری مولوی صاحب کو لایا گیا، جنہوں نے اس قیدی سے کہا: "اپنے گناہوں کی توبہ کر لو"۔ جواب میں قیدی نے کوئی لفظ منہ سے نہیں نکالا، بس ایک گہری نگاہ سے ان مولوی صاحب کا چہرہ دیکھا، اور منہ دوسری طرف پھیر لیا۔

اگلی صبح سرکاری احکامات کے مطابق ہم دونوں اس قیدی کے ہاتھ باندھ کر، کوٹھڑی سے باہر ایک بند گاڑی میں لے گئے۔ اس گاڑی میں دو قیدی پہلے سے موجود تھے۔ کچھ ہی لمحوں بعد یہ گاڑی پھانسی گھاٹ کی طرف روانہ ہو گئی۔ ہمارے پیچھے کچھ مصری فوجی گاڑیاں تھیں، جو قیدیوں کو غالباً فرار ہونے سے باز رکھنے کے لیے ساتھ ساتھ آرہی تھیں (حالانکہ ہم جیل کی چار دیواری کے اندر ہی تھے)۔ اس فوجی قافلے میں شامل ہر سپاہی نے ذاتی پستول کے ساتھ اپنی اپنی پوزیشن سنبھال رکھی تھی۔

جلادان قیدیوں کو پھانسی دینے کے لیے تیا ریاں مکمل کر چکے تھے۔ مخصوص پھانسی گھاٹ کے تختے پر کھڑا کر کے، دوسرے دوسا تھیوں کے ساتھ اس خاص شخص کی آنکھیں کالی پٹیوں سے باندھی اور گردن میں رسا ڈال دیا گیا۔ ایک چاق و چوبند جلا د، اس شخص اور اس کے دوسا تھیوں کے قدموں تلے تختے کو گرانے کے احکامات کا منتظر تھا۔ اس حکم کے لیے بطور علامت، ایک کالے جھنڈے کو لہرایا جانا تھا۔

ہم صاف لفظوں میں سن رہے تھے کہ وہ تینوں قیدی تختہ دار پر بلند آواز میں ایک دوسرے کا حوصلہ بڑھاتے ہوئے، حضرت محمد صلی اللہ علیہ وسلم اور ان کے سا تھیوں سے جنت میں ملنے کی خوش خبری کا تبادلہ کر رہے تھے۔ اور بار بار کہہ رہے تھے: اللہ اکبر ولسا الحمد، [اللہ اکبر ولسا الحمد] اللہ عظیم ہے اور تمام تعریفیں اس کے لیے ہیں۔

ان دردناک اور سانس روک دینے والے لمحات میں ہم نے ایک فوجی گاڑی کو بڑی تیزی سے اپنی طرف آتے دیکھا۔ جوں ہی ہمارے قریب پہنچ کر گاڑی کا دروازہ کھلا، تو اس میں سے ایک اعلیٰ فوجی افسر نمودار ہوا، جس نے بلند آواز میں، جلا د کو فوراً پیچھے ہٹنے کو کہا۔

وہ افسر تیز تیز قدم اٹھاتے ہوئے سید کی طرف بڑھا اور اس کی گردن سے رسا ہٹانے اور آنکھوں سے پٹی کھولنے کا حکم دیا۔ پھر کپکپاتی آواز میں سید سے یوں مخاطب ہوا: ”میرے بھائی سید، میں تمہارے پاس رحم دل صدر [جمال ناصر] کی طرف سے زندگی کا تحفہ لایا ہے۔“ ہوں۔ صرف ایک جملہ تمہیں اور تمہارے دوستوں کو موت سے بچا سکتا ہے۔

اس نے سید کے جواب کا انتظار کیے بغیر ایک کاپی کھولی اور کہا:

”میرے بھائی، تم صرف یہ جملہ لکھ دو، ”میں نے غلطی کی تھی اور میں معافی مانگتا ہوں۔“

سید کے چہرے پر ایک ناقابل بیان مسکراہٹ نمودار ہوئی۔ افسر کی طرف دیکھا اور حیران کن طور پر، مطمئن لہجے میں افسر سے مخاطب ہو کر کہا:

”نہیں، کبھی نہیں۔ میں اس عارضی زندگی کو، ہمیشہ کی زندگی پر ترجیح نہیں دے سکتا“

”فوجی افسر نے مایوسی بھرے لہجے میں کہا: ”سید، اس کا مطلب صرف موت ہے۔“

۔ ”سید نے جواب دیا: ”اللہ کے راستے میں موت کو خوش آمدید، اللہ اکبر و اللہ الحمد

یہ جواب سید کے عقیدے کی پختگی ظاہر کرتا تھا۔ اس سے زیادہ مکالمے کو جاری رکھنا ناممکن تھا۔ افسر نے جلاو کو پھانسی لگانے کے لیے پکارتے ہوئے اشارہ کیا۔ اس آخری لمحے میں ان کی زبانوں سے جو جملہ نکلا، وہ ہم کبھی نہیں بھول سکتے: لا الہ الا اللہ محمد رسول اللہ۔ اور پلک جھپکنے سے پہلے سید قطب اور ان کے دونوں ساتھیوں کے جسم، لٹکتے رسوں پر جھول گئے۔ ان اللہ وانا الیہ راجعون

شہادت پر سید مودودی کا کرب

چودھری غلام جیلانی روایت کرتے ہیں [”ریڈیو پاکستان سے سید قطب کی شہادت کی خبر سنتے ہی میں بے چین ہو کر، دکھی دل کے [ساتھ مولانا مودودی کے گھر اور جماعت اسلامی کے مرکزی دفتر ۵۔ اے ذیلدار پارک اچھرہ کی طرف چل پڑا۔ راستے میں مولانا گلزار احمد مظاہری بھی ساتھ ہو لیے۔ مولانا نے ہمیں معمول کے خلاف اپنے دفتر میں داخل ہوتے دیکھا: میں اور مولانا گلزار احمد ایک جانب کرسیوں پر بیٹھ گئے۔ مولانا کے چہرے سے شگفتگی غائب تھی۔

”مولانا گلزار احمد مظاہری نے کہا: ”مولانا، شہدائے اخوان کی تعزیت آپ سے نہ کی جائے تو اور کس سے کی جائے؟“

مجھے یاد آیا، ایک بار مولانا نے شگفتہ انداز میں فرمایا تھا: ”مجھ میں ایک بہت بڑا عیب ہے، اور وہ یہ کہ میرا چہرہ میری داخلی کیفیت کو ظاہر نہیں ہونے دیتا۔۔۔ لیکن آج یہ پہلا موقع تھا کہ دل کا حزن اور طبیعت کا ملال مولانا کے چہرے اور آواز سے مترشح تھا۔

۔ ”مولانا نے فرمایا: ”اللہ جب کسی کو محبوب رکھتا ہے تو اسے اسی راہ سے اپنے پاس بلاتا ہے

مجھے یکایک ایسا محسوس ہوا کہ گویا مولانا کے الفاظ ان کے آنسوؤں میں بھیگ رہے ہیں۔ کمرے میں سناٹا سا طاری تھا۔ پنکھا چل رہا تھا، لیکن روح کی انگیٹھی گویا دہکنے لگی تھی۔ ایسا دکھائی دے رہا تھا، جیسے مولانا نے آج اپنے پاسبان فکر کو رخصت دے دی تھی، اور اب وہاں فقط ایک بندہ مومن کا دل تھا، جو اپنے ہمراہی کے غم میں ڈوب رہا تھا۔

قدرے توقف کے بعد مولانا مودودی نے فرمایا

میرا توکل سے برا حال ہو رہا ہے۔ آج صبح [۲۹ اگست ۱۹۶۶ء] جب میں ناشتہ کر کے اپنے دفتر میں کام کرنے کے لیے آیا، تو مجھے افسردگی [ساطاری ہو رہا ہے۔ میں نے اخبار اٹھا کر پڑھنا چاہا، لیکن میرا دماغ، [depression اچانک ایسا محسوس ہوا گویا مجھ پر میری نگاہوں کا ساتھ نہ دے رہا تھا۔ کچھ سمجھ میں نہیں آ رہا تھا کہ مجھ پر یہ کیفیت کیوں طاری ہے؟ ذہن منتشر تھا اور کوشش کے باوجود کام میں دل نہیں لگ رہا تھا۔ میں نے روشنی گل کردی اور بستر پر لیٹ گیا۔ دوپہر کے قریب اٹھا، تو بھی کیفیت میں وہی اضمحلال رچا ہوا تھا۔ اتنے میں [بیٹے] محمد فاروق نے آکر اطلاع دی کہ ریڈیو سے اعلان ہوا ہے کہ سید قطب اور ان کے دوستوں کو پھانسی کیوں طاری تھا۔ جس وقت مجھے محسوس ہوا کہ میرا دل اچانک بیٹھ رہا depression دے دی گئی ہے۔ تب میں سمجھا کہ مجھ پر یہ ہے، تو غالباً وہ وہی وقت تھا، جب سید قطب کو تختہ دار پر لٹکایا جا رہا ہوگا۔

یہاں پہنچ کر مولانا مودودی کی آواز شدت جذبات سے بالکل رندہ گئی۔ ہم خاموش بیٹھے ہوئے تھے۔ مولانا نے اچانک میز پر پڑے کاغذات کی جانب ہاتھ بڑھادیا، اور ہم سمجھ گئے کہ مولانا اس موضوع پر کچھ زیادہ بول کر اپنے صبر کا پیمانہ لبریز نہیں کرنا چاہتے اور۔۔۔“ زندگی کی مہلت کو اسی خالق کی راہ میں صرف کرنے کو مطلوب سمجھتے ہیں

۲۹ اگست، سہ پہر ریڈیو پر سید قطب اور ان کے دوستوں کو پھانسی دیے جانے کی خبر سن کر مولانا سید ابوالاعلیٰ مودودی نے

اخبارات کو یہ بیان دیا

آج صدر ناصر نے سید قطب اور ان کے ساتھیوں کو پھانسی دے کر پوری دنیاے اسلام کے دل میں زخم ڈال دیے ہیں، اور اسلامی تاریخ میں اپنے لیے ایک ایسی جگہ پیدا کر لی ہے، جو کسی کے لیے باعثِ عزت نہیں ہو سکتی۔ مصری حکومت کے سارے پراپیگنڈے کے باوجود آج کوئی شخص بھی یہ باور کرنے کے لیے تیار نہیں ہے کہ العدالة الاجتماعية فی الاسلام (اسلام اور عدل اجتماعی) کا مصنف واقعی سزائے موت کا مستحق مجرم تھا۔ اس فعل پر دشمنانِ اسلام تو ضرور خوش ہوں گے، مگر کوئی مسلمان اس پر ہرگز خوش نہیں ہو سکتا۔ میں اللہ تعالیٰ سے دعا کرتا ہوں کہ وہ ان شہیدوں کی قربانیاں قبول فرمائے، اور مصر کی سرزمین کو زیادہ عرصے تک عدل و انصاف کی نعمت سے محروم نہ رکھے۔

*

یاد رہے، خود سید قطب، مولانا مودودی کے علمی و فکری اثاثے کے دل و جان سے قدر دان تھے۔ انہوں نے فی ظلال القرآن میں متعدد مقامات پر اس کا والہانہ اعتراف کیا ہے۔ یہاں پر صرف دو اقتباس دیے جاتے ہیں:

ان قیمتی اور دقیق مباحث کو سمجھنے کے لیے مسلم العظیم سید ابوالاعلیٰ مودودی کی ان تحریروں کی طرف رجوع کیا جائے، جو سود، * اسلام اور جدید معاشی نظاموں کے بارے میں لکھی گئی ہیں۔

اسلام میں جہاد کی حقیقت اور دین اسلام کی حقیقت کو بیان کرنے میں ہماری مدد وہ مختصر مگر گراں قدر پمفلٹ کرتا ہے، جس کو * ہمارے لیے مسلم العظیم سید ابوالاعلیٰ مودودی، امیر جماعت اسلامی پاکستان نے مہیا کیا ہے۔ اس کا عنوان ہے: جہاد فی سبیل اللہ۔ ضروری ہے کہ ہم اس کے چند طویل اقتباسات یہاں نقل کریں، کیونکہ تحریک اسلامی کی تعمیر کے اس اہم اور دور رس نتائج کے حامل موضوع سے وہ قاری نظر نہیں بچا سکتا، جو اس موضوع کو واضح اور صحیح طور پر سمجھنا چاہتا ہو۔

اخوان المسلمون کے رہنماؤں کو جب موت کی سزائیں سنائی گئیں، تو پورا عالم اسلام غم و اندوہ کی تصویر بن کر تھرا اٹھا، یہ اس کا پہلا رد عمل تھا۔ دوسرا رد عمل یہ تھا کہ وہ سراپا احتجاج بن گیا۔ اور آخر وقت تک میں مصر کے ارباب اختیار کو اس ہولناک گناہ کے ارتکاب سے روکنے کی کوشش کی، مگر مشیت الہی کو یہ منظور نہ تھا۔ جن نفوسِ قدسیہ کی قسمت میں اللہ تعالیٰ نے شہادت کی سعادت لکھ دی تھی، وہ عالم اسلام کے احتجاج کی بنا پر اس سعادت سے کیوں محروم کیے جاسکتے تھے؟ اور جن کے لیے عذاب الہی کا نوشتہ لکھا جا چکا تھا، وہ اس نوشتے کی پاداش سے کیوں نکر بچ سکتے ہیں۔

سید قطب اور ان کے ساتھیوں کے لیے یقیناً موت کا ایک دن مقرر تھا۔ ان کی زندگی کے ساغر کے لبریز ہو کر چھلک جانے کی ایک ساعت متعین تھی، اس میں نہ تقدیم ہو سکتی تھی، نہ تاخیر۔ ان خادمانِ حق نے اپنی زندگیاں دینِ حق کی خدمت میں بسر کی تھیں اور وقت آگیا تھا کہ ان کے حسنِ عمل کو قبولیت حاصل ہو: قُلْ لَنْ نُصِيبَنَّكَ إِلَّا مَا كَتَبْنَا لَكَ (التوبہ ۵۱: ۹) ”ان سے کہو، ہمیں ہر گز کوئی (بُرائی) -“ یا جھلائی نہیں پہنچتی مگر وہ جو اللہ نے ہمارے لیے لکھ دی ہے

اللہ تعالیٰ نے ان کے لیے شہادت لکھ رکھی تھی۔ لہذا، بستر پر ایڑیاں رگڑ رگڑ کر عالم آخرت کا سفر اختیار کرنے کے بجائے وہ شہادت کا تاج سر پر رکھے، رحمت کے فرشتوں کے دوشِ سعادت پر سوار ہو کر اپنے پروردگار کے جوار رحمت میں چلے گئے۔ اس اعتبار سے سید قطب نہایت خوش قسمت تھے۔

سید قطب کی شہادت پر اہل حق اس لیے غم زدہ نہیں ہوئے تھے کہ وہ موت کی آغوش میں چلے گئے، موت کی آغوش میں تو ہر شخص کو جو پیدا ہوا ہے، جانا ہے۔ افسوس اور غم اس پر ہوا کہ اسلام اور عالم اسلام ان کی خدمات سے محروم ہو گیا۔ افسوس ان کی موت کا نہیں، افسوس عالم اسلام کی بے بسی کا ہوا۔ یہ شہیدانِ حق خوش نصیب تھے۔ بد نصیب تو وہ تھے جو اپنے زعم میں یہ سمجھ رہے تھے کہ انھوں نے اپنے اقتدار کی راہ سے چند کانٹوں کو ہٹا دیا ہے۔ کیا خوب کہا تھا، آل فرعون کے ایک آدمی نے، جو اپنا ایمان چھپائے ہوئے تھا کہ اے میری قوم کے برسر اقتدار لوگو، آج تمہیں ملک میں اقتدار حاصل ہے اور تم جو چاہو کر سکتے ہو، مگر یہ تو بتاؤ کہ خدا کے عذاب سے تمہیں کون بچائے گا، جب کہ وہ آئے گا۔

سید قطب اور ان کے رفقا پر تشدد اور ظلم کے پہاڑ توڑنے والے اور انھیں پھانسی کے پھندوں پر لٹکانے والے ذلت کی زندگی جئے اور ذلت کی موت مرے۔

اس بندہ مومن کی یہ صد ہزاروں برس سے مسلسل فضاے بسط میں گونج رہی ہے۔ یہ صد ہاں اس موقع پر نشہ اقتدار میں بد مست ان لوگوں کو جھنجھوڑتی ہے، جو اس چند روزہ زندگی کے مزے کی خاطر خدا کے دین کی طرف بلانے والوں کو اپنی راہ سے ہٹانے کے لیے اپنے اقتدار کی اندھی، بہری اور حیوانی طاقت سے کام لیتے ہیں۔

مغربی پراپیگنڈے کی حقیقت

پروفیسر جان کیلورٹ (شعبہ تاریخ، گیرینگٹن یونیورسٹی، اوماہا، ریاست ہزاسکا) کو سید قطب پر تخصص حاصل ہے۔ وہ ان کے بارے میں Sayyid Qutb کے منفی پراپیگنڈے کا جواب دیتے ہیں: ۲۰۱۰ء میں کولمبیا یونیورسٹی سے شائع شدہ اپنی کتاب **Sayyid Qutb and the Origins of Radical Islamism** [میں لکھتے ہیں]

مصر کے دیہی علاقے سے تعلق رکھنے والا ساداسا نوجوان سید قطب، پہلے پہل ایک سیکولر قوم پرست تھا، مگر مطالعے اور حالات کے معروضی مشاہدے نے اسے تبدیل کر دیا۔ جس کے نتیجے میں وہ اسلامی تعلیمات کی روشنی میں سماجی، معاشی اور سیاسی تبدیلی لانے کے لیے مصلح بن کر سامنے آیا۔ امریکا کے سفر نے سید قطب کو مشتعل نہیں کیا، بلکہ ان کے اسلامی سماجی، معاشی اور سیاسی مطالعے کو اور زیادہ دلائل و تقویت فراہم کی۔ درحقیقت سید قطب کے انقلابی تصورات کی تشکیل کا بنیادی قصہ یہ ہے کہ: مغربی سامراجی اور مابعد نوآبادیاتی دھونس کے خلاف جدوجہد نے انھیں ظلم کے خلاف ابھارا، جس میں وہ سامراجیت، اشتراکیت، قوم پرستی اور سرد جنگ کے جبر کو چیلنج کرنے کے لیے کھڑے ہو گئے۔

سید قطب نے مطالعہ قرآن سے دل بستگی اور ایثار و قربانی کا سبق حاصل کیا۔ تاہم، ان کے انقلابی تصورات کی تشکیل میں دو چیزوں کو بنیادی دخل حاصل ہے: پہلا یہ کہ عصر حاضر اور اس کے افکار و نظریات کا وسیع تنقیدی مطالعہ۔ دوسرا یہ کہ آمر مطلق ناصر کے ہاتھوں مصر کی جیلوں میں اخوان کے کارکنوں پر ہولناک مظالم۔ اس کے باوجود سید قطب کے ہاں ’تصور جاہلیت‘ میں کہیں یہ بات شامل نہیں ہے کہ جاہلیت زدہ یا بے گناہ لوگوں کا قتل عام کیا جائے۔ اس لیے سید قطب کو نائن ایون یا القاعدہ سے جوڑنا، مغربی دانش وروں اور مقتدر قوتوں کی کم فہمی اور کج روی ہے۔

یاد رہے کہ مصر کے نوبیل انعام یافتہ ادیب نجیب محفوظ (۱۹۱۱ء- ۲۰۰۶ء) نے بر ملا اعتراف کیا: ”مجھے تاریکی اور ظلمت سے نکالنے والی ہستی سید قطب ہی تھے“۔ علامہ عبدالعزیز بن باز (۱۹۱۰ء- ۱۹۹۹ء) کہتے ہیں: ”سید قطب راہ خدا کے داعی تھے۔ جب اللہ نے ان کو سید ہاراستہ دکھایا تو انھوں نے قرآن کریم سے خوب لو لگائی۔“

سید قطب شہید کی اخوان المسلمون سے وابستگی سے پہلے کس کو معلوم تھا کہ یہ نوجوان دنیا کی عظیم اسلامی شخصیت ہوگا، اسلام کو اس کے ذریعے روحانی طاقت حاصل ہوگی۔ اسے اصلاح معاشرہ اور اشاعتِ اسلام کی عظیم تحریک کی رفاقت کی سعادت حاصل ہوگی۔

بڑا بھائی ہونے کی حیثیت سے سید قطب ایک جانب اپنی تین بہنوں: نفیسہ قطب، امینہ قطب، حمیدہ قطب اور اکلوتے بھائی محمد قطب کی تعلیم و تربیت پر توجہ دینے کی جانب متوجہ رہے اور باقی وقت ملازمت، صحافت اور قومی جدوجہد میں مصروف رہے۔ ۴۴ برس کی عمر میں اخوان المسلمون سے منسلک ہوئے اور ۴ برس کی عمر میں دس سال قید بامشقت میں جکڑ دیے گئے۔ ۵۷ برس کی عمر میں رہا ہوئے اور ۵۸ برس کی عمر میں دوبارہ گرفتار کر لیے گئے۔ اسی دوران ۵۹ برس اور ۱۱ ماہ کی عمر میں جام شہادت نوش کر کے حیات جاوداں پا گئے۔ ان کٹھن شب و روز میں وہ شادی نہ کر پائے۔ اس دنیا میں ان کی اولاد ان کی ۲۵ کتب اور ان سے فیض پانے والے لاکھوں فرزند ان اسلام ہیں۔

سید قطب گندمی رنگ، درمیانی قامت، اکھرے بدن، بڑی بڑی روشن آنکھوں اور کشادہ پیشانی کے مالک تھے۔ یہاں ان کے بھائی : بہنوں کا مختصر تعارف پیش کیا جا رہا ہے :

نفیسہ قطب (۱۹۰۴ء)، سید قطب کی بڑی بہن تھیں، ان کے شوہر بکر شافع تھے۔ اولاد میں چار بیٹے: محمد، فتحی، رفعت اور عزمی * تھے، جب کہ دو بیٹیاں: فتحیہ اور مدیحہ تھیں۔ نفیسہ سمیت ان کا پورا خاندان اخوان سے منسلک تھا۔ یہ بھی صدر ناصر کی قید میں رہیں۔ ۱۹۶۵ء کے دوران جیل میں سید قطب کے سامنے ان کے بھانجے رفعت ابن نفیسہ کو گولی مار کر شہید کر دیا گیا۔ رفعت بی ایس سی جیالوجی (ارضیات) تھے، جب کہ چھوٹے بھانجے عزمی ابن نفیسہ پر اتنا تشدد کیا گیا کہ ان کا جاں بر ہونا ناممکن دکھائی دیتا تھا۔

محمد قطب (۲۲ اپریل ۱۹۱۹ء، اسیوط، مصر - ۴ اپریل ۲۰۱۴ء، المعلا، مکہ مکرمہ) سید قطب سے ۱۳ برس چھوٹے ایک ہی بھائی * تھے۔ ۱۹۴۰ء میں قاہرہ یونیورسٹی سے ایم اے انگریزی کیا۔ پھر تعلیم و تربیت اور نفسیات کو اپنے مطالعے کا موضوع بنایا۔ متعدد بار جیل میں رہے، اور بہت زیادہ تشدد برداشت بھی کیا، بلکہ ایک عرصے تک مشہور رہا کہ شہید کر دیے گئے ہیں۔ ۱۹۷۲ء میں رہا ہوئے۔ جلاوطنی کی زندگی کا پورا عرصہ سعودی عرب میں گزارا، جہاں اعلیٰ یونیورسٹیوں سے منسلک رہے۔ پروفیسر محمد قطب کا یہ قول بہت وسعت رکھتا ہے: ”صرف سب و اطاعت پر تربیت دینا سچا ہی، اور مکار کن، تو پیدا کر دے گا، مگر قیادت پیدا نہیں کرے گا۔“ پھر یہ کہ: ”ہمارا سب سے بنیادی اور سب سے بڑا مسئلہ لوگوں پر حکم لگانا نہیں، بلکہ لوگوں کو اسلام کی حقیقت سے آگاہ کرنا ہے۔“ انھیں ۱۹۸۸ء میں ’شاہ فیصل عالمی ایوارڈ‘ ملا، جب کہ انھوں نے ۳۶ علمی کتب تحریر کیں۔

دوسری بہن امینہ قطب (۱۹۲۷ء - ۷ جنوری ۲۰۰۷ء)، سید قطب سے ۲۱ برس چھوٹی تھیں اور ان کے قیام امریکا کے دوران *
 انخوان سے وابستہ ہو چکی تھیں۔ بہت ذہین، ادیبہ، شاعرہ اور افسانہ نگار تھیں۔ ان کی تخلیقات معروف ادبی رسالوں میں شائع ہوتیں۔
 افسانوں کے دو مجموعے تیار الحیاء (زندگی کا راستہ) فی الطريق (راستے میں) اور دیوان رسائل الی شہید شائع ہوئے۔ زندگی کا ایک حصہ
 جیل میں گزارا۔ ڈاکٹر محمد کمال سنیری سے طویل عرصے تک نسبت رہی۔ ۲۰ برس کی قید گزارنے والے ڈاکٹر کمال نے پیغام بھیجا:
 ”میری رہائی کا کچھ پتا نہیں، آپ نکاح کر لیں“۔ امینہ قطب نے جواب بھیجا: ”میں انتظار کروں گی“۔ اس طرح جب ڈاکٹر کمال رہا
 ہوئے تو وہ ۵۰ برس کی تھیں۔ نکاح کے چند برسوں بعد ڈاکٹر کمال دوبارہ گرفتار کر کے شہید کر دیے گئے۔

تیسری بہن حمیدہ قطب (۱۹۳۷ء - ۷ جولائی ۲۰۱۲ء)، سید قطب سے ۳۰ برس چھوٹی تھیں، اور یہ بھی سید قطب سے پہلے انخوان *
 سے منسلک ہو چکی تھیں۔ ۱۹۵۴ء میں انخوان پر دارو گیر کے زمانے میں، انخوان کے متاثرہ خاندانوں کی دیکھ بھال اور مدد کے لیے
 متحرک تھیں۔ اسی دوران میں گرفتار ہوئیں، انھیں انخوانی خواتین سے رابطہ کاری پر تشدد کا نشانہ بنایا گیا۔ پھر ۱۹۶۵ء میں دوبارہ گرفتار
 کر لی گئیں اور سخت اذیت اور تشدد کے عمل سے گزریں۔ ۱۰ سال قید با مشقت سنائی گئی۔ سید قطب کی شہادت ان کی اسی قید کے
 دوران میں ہوئی، تاہم ۱۹۷۲ء میں رہا ہوئیں تو ان کا نکاح انخوان کے معروف اسکالر اور مصنف ڈاکٹر حمدی مسعود سے ہوا۔

! صبح نو طلوع ہونے کو ہے

: شہادت سے کچھ عرصہ پہلے سید قطب شہید نے عزم و ایمان کے جذبات سے لبریز یہ اشعار کہے تھے

اے میرے دوست! تو قید و بند میں بھی آزاد ہے،

تو سب رکاوٹوں کے باوجود آزاد ہے،

اگر تو اللہ کا دامن مضبوطی سے تھامے ہے،

تو پھر بندوں کی چالیں تیرا کچھ نہیں بگاڑ سکتیں،

اے میرے دوست! تاریکی کے لشکر فنا ہو کر رہیں گے،

اور دنیا میں صبحِ نوح طلوع ہو کر رہے گی،

تو اپنی روح کو روشن اور منور ہونے تو دے،

وہ دیکھ! دور سے صبح ہمیں خوش آمدید کہہ رہی ہے،

میرے بھائی! تیرے دل پر فریب کا ایک کمزور اور ناکارہ ساتیر آ کر لگا،

یہ تیر تھکے ہوئے بازوؤں نے تیری طرف نشانہ بنا کر پھینکا تھا۔

ان شاء اللہ، یہ [ظالم] بازو ایک روز کٹ جائیں گے،

لہذا، تو صبر و استقامت کا دامن تھامے رکھ۔

اُس منور دن کے بعد یہ [ظالم] بازو، شیروں کے مسکن تک نہ پہنچ سکیں گے۔

میرے بھائی! تیری ہتھیلیوں سے خون کے فوارے ابل رہے ہیں،

تیرے ہاتھوں نے ان حقیر زنجیروں کے اندر رشل ہونے سے انکار کر دیا ہے۔

تیرے ہاتھوں کی قربانی نے عرشِ اعلیٰ پر قبولیت پائی ہے

یہ ہاتھ، اس مہندی سے گل رنگ ہوں گے، جو کبھی بے رنگ نہ ہوگی۔

میرے ہم دم! آنسو بہا کر میری قبر کو ان سے تر نہ کرنا،

بلکہ میری ہڈیوں سے، تاریک راہوں میں بھٹکنے والوں کے لیے شمع روشن کرنا،

اے میرے دوست! میں معرکہ حق سے ہرگز نہیں اکتایا،

اور میں نے ہتھیار ہر گز نہیں ڈالے،

اگرچہ جہالت اور تاریکی کے لشکر مجھے چاروں طرف سے گھیر ہی لیں،

!تب بھی مجھے صبح روشن کے طلوع ہونے کا پختہ یقین ہے

اللہ نے ہمیں اپنی دعوت کے لیے منتخب کیا ہے،

ہم اُس کے راستے پر ضرور کام زن رہیں گے۔

ہم میں سے کچھ نے جان دے کر اپنی نذر پوری کر دی،

اور کچھ، اس راہ و فامیں اپنے عہد و پیمان پر قائم ہیں۔

میں بھی اپنے رب اور اس کے دین پر خود کو نچھاور کر دوں گا،

اور یقین و ایمان کے ساتھ اس راہ پہ چلتا ہوں گا،

پھر اس دنیا میں کامرانی سے بہرہ ور ہوں گا، یا

!اللہ کے پاس ابدی حیات سے ہم کنار ہوں گا